



म.प्र. पावर ट्रांसमिशन कम्पनी लिमिटेड

(मध्यप्रदेश शासन के पूर्ण स्वामित्व का उपक्रम)

CIN : U40109MP2001SGC014880

रजिस्टर्ड ऑफिस : शक्ति भवन, रामपुर, जबलपुर - 482 008 (म.प्र.)

दूरभाष : (0761) 2661234, फैक्स : (0761) 2664141, ई-मेल : md@mptransco.nic.in, वेब-साईट : mptransco.nic.in

क्रं. जनसंपर्क वि/ट्रांसको/समाचार/एन/117
समाचार

जबलपुर/ दिनांक 25/07/2022

नवाचार प्रदेश का पहला 200 एम.व्ही.ए. ट्रांसफार्मर दमोह में ऊर्जीकृत मध्य प्रदेश पावर ट्रांसमिशन कंपनी का एक और नवाचार

जबलपुर । मध्य प्रदेश पावर ट्रांसमिशन कंपनी ने प्रदेश में पहली बार सीमित उपलब्ध स्थान में विशेष डिजाइन से तैयार किया अधिक क्षमता का 220 के.व्ही. का पावर ट्रांसफार्मर ऊर्जीकृत करने में सफलता प्राप्त की है।

मध्यप्रदेश पावर ट्रांसमिशन कंपनी ने 220 के.व्ही. सब स्टेशन दमोह में 220/132 के.व्ही. के 160 एम. व्ही.ए. क्षमता के स्थान पर विशेष डिजाइन से तैयार किया हुआ 200 एम.व्ही.ए. क्षमता का पावर ट्रांसफार्मर स्थापित किया है। मध्य प्रदेश पावर ट्रांसमिशन कंपनी के मुख्य अभियंता प्रो.क्योरमेंट जबलपुर इंजी. अजय श्रीवास्तव ने बताया कि मध्य प्रदेश में परंपरागत 120 एम.व्ही.ए. या 160 एम.व्ही.ए. के पावर ट्रांसफार्मर लगाये जाते थे जिनके स्थान पर 200 एम.व्ही.ए. क्षमता का यह पहला पावर ट्रांसफार्मर है जिसे शासन की ज्यादा से ज्यादा नवाचार अपनाने की मंशा के तहत स्थापित किया गया है।

इंजी अजय श्रीवास्तव ने बताया कि क्योंकि यह ट्रांसफार्मर प्रथम बार खरीदा जा रहा था अतः इसकी तकनीकी बारीकियों का अध्ययन एवं खरीदने हेतु टेंडर के महत्वपूर्ण तकनीकी पैरामीटर बनाने में मध्य प्रदेश पावर ट्रांसमिशन कंपनी के अधीक्षण अभियंता श्री सतीश कुमार अग्रवाल तथा कार्यपालन अभियंता श्री संजीव श्रीवास्तव ने महती भूमिका अदा की जिनकी मेहनत के कारण यह संभव हो पाया।

ट्रांसफार्मर के ऊर्जीकृत होने के समय मध्य प्रदेश पावर ट्रांसमिशन कंपनी के मुख्य अभियंता (परीक्षण एवं संचार) इंजीनियर राजेश श्रीवास्तव सहित अन्य अधिकारी भी उपस्थित थे।

दमोह के अलावा छतरपुर टीकमगढ़ सागर जिले को भी होगा फायदा

दमोह में इस ट्रांसफार्मर के स्थापित होने से दमोह जिले के हट्टा, तेजगढ़, बटियागढ़ तथा पटेरा 132 केवी सब स्टेशनों से जुड़े विद्युत उपभोक्ताओं के अलावा सागर, छतरपुर, टीकमगढ़ जिले के सब स्टेशनों को भी फायदा होगा जहां किसी इमरजेंसी में 220 के.व्ही. सब स्टेशन दमोह के माध्यम से सप्लाई दी जा सकेगी।

16 जून 1967 को शुरू हुआ था दमोह में पहला अति उच्च दाब सब स्टेशन

दमोह पूर्व में मध्य प्रदेश विद्युत मंडल का प्रमुख लोड सेंटर हुआ करता था उस जमाने में दमोह से सागर, टीकमगढ़, छतरपुर, बिजावर, बीना आदि क्षेत्रों सहित अनेक सीमेंट फैक्ट्रियों तथा रेलवे को विद्युत आपूर्ति की जाती थी।

दमोह जिले में 16 जून 1967 को पहला अति उच्च दाब सबस्टेशन 12.5 एम.व्ही.ए. क्षमता के साथ प्रारंभ हुआ था आज दमोह जिले में 220 के.व्ही. के एक तथा 132 के.व्ही. के पांच सब स्टेशनों के साथ विद्युत आपूर्ति की जाती है।

दमोह में 220 के.व्ही. साइड की 360 एम.व्ही.ए. तथा 132 के.व्ही. साइड 530 एम.व्ही.ए. की मजबूत ट्रांसफॉर्मेशन क्षमता है जो जिले के उपभोक्ताओं को उचित गुणवत्ता की निर्बाध विद्युत आपूर्ति करने में सक्षम है।

सादर प्रकाशनार्थ

शशिकांत ओझा

जनसंपर्क अधिकारी

म.प्र.पा.ट्रां.कं.लि. जबलपुर

9425805022, 9425446313